

**विभागीय पुनर्विलोकन समिती स्थापन  
करणेबाबत.**

**महाराष्ट्र शासन  
मृद व जलसंधारण विभाग  
शासन निर्णय क्र. मृजवि-२०२०/प्र.क्र.९२/जल-५  
हुतात्मा राजगुरु चौक, मादाम कामा मार्ग,  
मंत्रालय, मुंबई-४०० ०३२.  
दिनांक : ०१ जुलै, २०२५.**

**वाचा :** १. सामान्य प्रशासन विभाग, शासन निर्णय क्र. : एलपीएल-२०१७/  
प्र.क्र.२१/ का.पंधरा, दि.१०/०६/२०१९  
२. मृद व जलसंधारण विभाग, शासन निर्णय, क्र. मृजवि-२०२०/  
प्र.क्र.९२/जल-५, दि.०९/०८/२०२४

**शासन निर्णय:-**

महाराष्ट्र नागरी सेवा (निवृत्तीवेतन) नियम १९८२ च्या नियम १०(४) व नियम ६५ अनुसार सार्वजनिक हितास्तव अकार्यक्षम व संशयास्पद सचोटीच्या अधिकारी/कर्मचारी यांना वयाच्या ५०/५५ व्या वर्षी अथवा ३०वर्षे अर्हताकारी सेवा कालावधी पूर्ण झाल्यावर, यापैकी जे अगोदर घडेल तेव्हा, सेवेत राहण्याची पात्रापात्रता (पात्र/अपात्र) आजमाविण्याच्या दृष्टीने त्यांचे पुनर्विलोकन करुन सुयोग्य व कार्यक्षम अधिकारी / कर्मचारी यांना शासन सेवेत पुढे चालू ठेवावे व अकार्यक्षम, तसेच संशयास्पद सचोटी असणाऱ्या अधिकारी / कर्मचारी यांना शासन सेवेतून मुदतपूर्व सेवानिवृत्त करावे, असे शासनाचे धोरण आहे.

२. पुनर्विलोकन धोरणानुसार, मृद व जलसंधारण विभाग (मंत्रालय खुद्द) मधील पुनर्विलोकनास पात्र होणाऱ्या अधिकारी / कर्मचारी यांना वयाच्या ५०/५५ वर्षांपलिकडे किंवा अर्हताकारी सेवेची ३० वर्षांची सेवा झाल्यावर, त्यांची सेवेत राहण्याची पात्रापात्रता (पात्र/अपात्र) आजमाविण्याच्या दृष्टीने त्यांचे पुनर्विलोकन करुन शिफारस करण्यासाठी / नियमानुसार आवश्यक ती पुढील कार्यवाही करण्यासाठी संदर्भाधीन क्र.२ दि.०९/०८/२०२४ च्या शासन निर्णयान्वये विभागीय पुनर्विलोकन समिती गठीत करण्यांत आली आहे. सदर समिती मध्ये अंशतः बदल करुन पुढीलप्रमाणे समिती पुनर्गठीत करण्यास मान्यता देण्यांत येत आहे.

(१) मृद व जलसंधारण विभाग (मंत्रालय खुद्द) मधील गट-अ (राजपत्रित) (अतिकालिक वरिष्ठ श्रेणी) ग्रेड वेतन १०००० व त्यावरील, गट-अ (राजपत्रित) (वरिष्ठ वेतन श्रेणी) ग्रेड वेतन ७६०० व त्यापेक्षा अधिक परंतु १०००० पेक्षा कमी, गट-अ (राजपत्रित) (कनिष्ठ वेतन श्रेणी) ग्रेड वेतन ७६०० पेक्षा कमी व गट-ब (राजपत्रित) अधिकाऱ्यांकरिता विभागीय पुनर्विलोकन समिती खालीलप्रमाणे असेल :-

१	अपर मुख्य सचिव/प्रधान सचिव/सचिव (मृद व जलसंधारण)	अध्यक्ष
२	सह/ उप सचिव (आस्थापना) (मृद व जलसंधारण)	सदस्य
३	सह/ उप सचिव (मृद व जलसंधारण)	सदस्य
४	अवर सचिव/कक्ष अधिकारी (जल-५) (मृद व जलसंधारण)	सदस्य सचिव

विभागीय पुनर्विलोकन समितीच्या शिफारशीनुसार मृद व जलसंधारण विभाग (मंत्रालय खुद्द) मधील जे राजपत्रित अधिकारी शासन सेवेत ठेवण्यास पात्र ठरतील अशा गट-अ अधिकाऱ्यांबाबतच्या शिफारशी अंतिम निर्णयासाठी शासनास सादर करण्यात येतील आणि गट-ब (राजपत्रित) अधिकाऱ्यांबाबतच्या शिफारशी अंतिम निर्णयासाठी विभागाच्या मा.मंत्री/ मा.राज्यमंत्री महोदयांना सादर करण्यात येतील.

विभागीय पुनर्विलोकन समितीच्या शिफारशीनुसार मृद व जलसंधारण विभाग (मंत्रालय खुद्द) मधील जे गट-अ आणि गट-ब चे अधिकारी सेवेत चालू राहण्यास निर्विवादपणे अपात्र ठरणार असतील अशा अधिकाऱ्यांच्या मुदतपूर्व सेवानिवृत्तीच्या निर्णयाविरुद्धच्या अभिवेदनावर विचार करण्याकरिता सामान्य प्रशासन विभागाच्या शासन निर्णय दि.०१/०३/२०१७ नुसार गठीत करण्यात आलेले आस्थापना मंडळ क्र.२ हे अभिवेदन समिती असेल.

(२) मृद व जलसंधारण विभाग (मंत्रालय खुद्द) मधील गट-ब (अराजपत्रित), गट-क आणि गट-ड कर्मचाऱ्यांकरिता विभागीय पुनर्विलोकन समिती खालीलप्रमाणे असेल :-

१	सह/ उप सचिव (आस्थापना) (मृद व जलसंधारण)	अध्यक्ष
२	सह/ उप सचिव (मृद व जलसंधारण)	सदस्य
३	अवर सचिव (जल-१७) (मृद व जलसंधारण)	सदस्य
४	अवर सचिव/कक्ष अधिकारी (जल-५) (मृद व जलसंधारण)	सदस्य सचिव

वरील विभागीय पुनर्विलोकन समितीच्या शिफारशीनुसार मृद व जलसंधारण विभाग (मंत्रालय खुद्द) मधील जे गट-ब (अराजपत्रित), गट-क आणि गट-ड चे अधिकारी/ कर्मचारी पात्र/ अपात्र असतील अशा अधिकारी/ कर्मचाऱ्यांबाबतच्या शिफारशी अंतिम निर्णयासाठी विभागाचे अपर मुख्य सचिव/प्रधान सचिव/सचिव (मृद व जलसंधारण) यांच्याकडे सादर करण्यात येतील.

पुनर्विलोकनानंतर मृद व जलसंधारण विभाग (मंत्रालय खुद्द) मधील जे गट-ब (अराजपत्रित), गट-क आणि गट-ड चे अधिकारी/ कर्मचारी अपात्र असतील, अशा अधिकारी/ कर्मचाऱ्यांबाबतच्या मुदतपूर्व सेवानिवृत्तीच्या निर्णयाविरुद्धच्या अभिवेदनावर विचार करण्याकरिता खालीलप्रमाणे विभागीय अभिवेदन समिती गठीत करण्यात येत आहे :-

१	अपर मुख्य सचिव/प्रधान सचिव/सचिव (मृद व जलसंधारण)	अध्यक्ष
२	सह/ उप सचिव (मृद व जलसंधारण)	सदस्य
३	सह/ उप सचिव (आस्थापना) (मृद व जलसंधारण)	सदस्य सचिव

३. पूर्वपृष्ठावरील पुनर्विलोकन समितीचे कामकाज शासनाने पुनर्विलोकनाविषयी विहित केलेल्या निकषांनुसार / कार्यपद्धतीनुसार राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०७०११७००४१६४२६ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(र.शि.व्हटकर)

कार्यासन अधिकारी, महाराष्ट्र शासन

प्रति,

१. मा.मंत्री, मृद व जलसंधारण यांचे खाजगी सचिव, मंत्रालय, मुंबई
२. मा.राज्यमंत्री, मृद व जलसंधारण यांचे खाजगी सचिव, मंत्रालय, मुंबई
३. सचिव, मृद व जलसंधारण यांचे स्वीय सहाय्यक, मंत्रालय, मुंबई,
४. उप सचिव (आस्था.) यांचे स्वीय सहाय्यक, मृद व जलसंधारण विभाग, मंत्रालय, मुंबई,
५. विभागातील सर्व अधिकारी/ कर्मचारी, मृद व जलसंधारण विभाग, मंत्रालय, मुंबई,
६. निवड नस्ती/जल-५.